

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గతస్య బాలకొండస్య  
షోడశదినపారాయణదీక్ష

ఏదకొండవ రోజు పారాయణ - 13.09.2021



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

తః - 6

పారాయణం చేయవలసిన సర్గలు : 06

సర్గల వరుస సంఖ్యలు

42 - 47 సర్గలు

పారాయణ శ్లోకాల సంఖ్య

26 + 41 + 22 + 32 + 23 + 22

166 శ్లోకాలు

**అథ సంకల్పః**

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

**బభౌ రామస్సంప్రహృష్టః పూజితస్సర్వదైవతైః**

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

\*\*\*

**శ్రీ రెమిఫ్రార్థనె**

రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ఫ్రార్థనె**

గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీ వాల్మీకి ఫ్రార్థనె**

కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

**శ్రీరెమిచంద్ర పరబ్రహ్మణే నమః**

\*\*\*

**అథ శ్రీమద్రామాయణే ఆదికావ్యే బాలకాండే ద్విచత్వారింశస్సర్గః**

**కాకపక్షధరం దేవం వనమాలావిభూషితమ్ ।**

**శ్రీరామం బాలకం ధ్యాయేత్ బాలకాండే మునీశ్వర ॥**

కాలధర్మం గతే రామ సగరే ప్రకృతీజనాః ।

రాజానం రోచయామాసుః అంశుమంతం సుధార్మికమ్ ॥ 42.1 ॥ (2 సార్లు)

స రాజా సుమహానాసీత్ అంశుమాన్ రఘునన్దన ।

తస్య పుత్రో మహానాసీత్ దిలీప ఇతి విశ్రుతః ॥ 42.2 ॥

తస్మిన్ రాజ్యం సమావేశ్య దిలీపే రఘునన్దన ।

హిమవచ్ఛిఖరే పుణ్యే తపస్తేపే సుదారుణమ్ ॥ 42.3 ॥

ద్వాత్రింశచ్ఛ సహస్రాణి వర్షాణి సుమహాయశాః ।

తపోవనం గతో రామ స్వర్గం లేభే తపోధనః ॥ 42.4 ॥

దిలీపస్తు మహాతేజాః శ్రుత్వా పైతామహం వధమ్ ।

దుఃఖోపహతయా బుద్ధ్యా నిశ్చయం నాధ్యగచ్ఛత ॥ 42.5 ॥

కథం గంగావతరణం కథం తేషాం జలక్రియా ।

తారయేయం కథం చైతాన్ ఇతి చింతాపరోఽభవత్ ॥ 42.6 ॥

తస్య చింతయతో నిత్యం ధర్మేణ విదితాత్మనః ।

పుత్రో భగీరథో నామ జజ్ఞే పరమధార్మికః ॥ 42.7 ॥

దిలీపస్తు మహాతేజాః యజ్ఞైర్బహుభిరిష్టవాన్ ।

త్రింశద్వర్షసహస్రాణి రాజా రాజ్యమకారయత్ ॥ 42.8 ॥

అగత్వా నిశ్చయం రాజా తేషాముద్ధరణం ప్రతి ।

వ్యాధినా నరశార్దూల కాలధర్మముపేయివాన్ ॥ 42.9 ॥

ఇష్టలోకం గతో రాజా స్వార్జితేనైవ కర్మణా ।

రాజ్యే భగీరథం పుత్రమ్ అభిషిచ్య నరర్షభః ॥ 42.10 ॥

భగీరథస్తు రాజర్షిః ధార్మికో రఘునన్దన ।

అనపత్యో మహాతేజాః ప్రజాకామస్స చాప్రజః ॥ 42.11 ॥

మన్త్రిష్వాధాయ తద్రాజ్యం గంగావతరణే రతః ॥ 42.12 ॥

స తపో దీర్ఘమాతిష్ఠత్ గోకర్ణే రఘునన్దన ।

ఊర్ధ్వబాహుః పంచతపాః మాసాహారో జితేన్ద్రియః ॥ 42.13 ॥

తస్య వర్షసహస్రాణి ఘోరే తపసి తిష్ఠతః ।

అతీతాని మహాబాహులా తస్య రాజ్ఞో మహాత్మనః ॥ 42.14 ॥

సుప్రీతో భగవాన్ బ్రహ్మ ప్రజానాం పతిరీశ్వరః ॥ 42.15 ॥

తతస్సురగణైః సార్థమ్ ఉపాగమ్య పితామహాః ।  
భగీరథం మహాత్మానం తప్యమానమథాబ్రవీత్ ॥ 42.16 ॥

భగీరథ మహాభాగ ప్రీతస్తేఽహం జనేశ్వర ।  
తపసా చ సుతప్తేన వరం వరయ సువ్రత ॥ 42.17 ॥

తమువాచ మహాతేజాః సర్వలోకపితామహమ్ ।  
భగీరథో మహాభాగః కృతాంజలిరుపస్థితః ॥ 42.18 ॥

యది మే భగవన్ ప్రీతః యద్యస్తి తపసః ఫలమ్ ।  
సగరస్యాత్మజాస్సర్వే మత్తస్సలిలమాఘ్నయః ॥ 42.19 ॥

గంగాయాస్సలిలక్లిన్నే భస్మన్యేషాం మహాత్మనామ్ ।  
స్వర్గం గచ్ఛేయురత్యంతం సర్వే మే ప్రపితామహాః ॥ 42.20 ॥

దేయా చ సంతర్దివ నావసీదేత్కులం చ నః ।  
ఇక్ష్యాకూణాం కులే దేవ ఏష మేఽస్తు వరః పరః ॥ 42.21 ॥

ఉక్తవాక్యం తు రాజానం సర్వలోకపితామహాః ।  
ప్రత్యువాచ శుభాం వాణీం మధురాం మధురాక్షరామ్ ॥ 42.22 ॥

మనోరథో మహానేషః భగీరథ మహారథ ।  
ఏవం భవతు భద్రం తే ఇక్ష్యాకుకులవర్షన ॥ 42.23 ॥

ఇయం హైమవతీ గంగా జ్యేష్ఠా హిమవతస్సృతా ।  
తాం వై ధారయితుం శక్తః హరస్తత్ర నియుజ్యతామ్ ॥ 42.24 ॥

గంగాయాః పతనం రాజన్ పృథివీ న సహిష్యతి ।  
తాం వై ధారయితుం వీర నాన్యం పశ్యామి శూలినః ॥ 42.25 ॥

తమేవముక్త్యా రాజానం గంగా చాభాష్య లోకకృత్ ।  
జగామ త్రిదివం దేవః సహ దేవైర్మరుద్గణైః ॥ 42.26 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే ద్విచత్వారింశస్సర్గః**



**అథ శ్రీమద్రామాయణే ఆదికావ్యే బాలకాండే త్రిచత్వారింశస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

దేవదేవే గతే తస్మిన్ సోఽంగుష్ఠాగ్రనిపీడితామ్ ।

కృత్వా వసుమతీం రామ సంవత్సరముపాసత ॥ 43.1 ॥ (2 సార్లు)

అథ సంవత్సరే పూర్ణే సర్వలోకనమస్కృతః ॥

ఉమాపతిః పశుపతిః రాజానమిదమబ్రవీత్ ॥ 43.2 ॥

ప్రీతస్తేఽహం నరశ్రేష్ఠ కరిష్యామి తవ ప్రియమ్ ।

శిరసా ధారయిష్యామి శైలరాజసుతామహమ్ ॥ 43.3 ॥

తతో హైమవతీ జ్యేష్ఠా సర్వలోకనమస్కృతా ।

తదా సాతిమహద్రూపం కృత్వా వేగం చ దుస్సహమ్ ।

ఆకాశాదపతద్రామ శివే శివశిరస్యత ॥ 43.4 ॥

అచింతయచ్ఛ సా దేవీ గంగా పరమదుర్ధరా ।

విశామ్యహం హి పాతాళం ప్రోతసా గృహ్య శఙ్కరమ్ ॥ 43.5 ॥

తస్యావలేపనం జ్ఞాత్వా క్రుద్ధస్తు భగవాన్ హరః ।

తిరోభావయితుం బుద్ధిం చక్రే త్రిణయనస్తదా ॥ 43.6 ॥

సా తస్మిన్ పతితా పుణ్యా పుణ్యే రుద్రస్య మూర్ధని ।

హిమవత్రప్తిమే రామ జటామణ్డలగహ్వరే ॥ 43.7 ॥

సా కథంచిన్మహీం గన్తుం నాశక్నోద్యత్నమాస్థితా ।

వైవ నిర్గమనం లేభే జటామణ్డలమోహితా ॥ 43.8 ॥

తత్రైవాబమ్భుమద్దేవీ సంవత్సరగణాన్ బహూన్ ।

తామపశ్యన్పనస్తత్ర తపః పరమమాస్థితః ॥ 43.9 ॥

అనేన తోషితశ్చాభూత్ అత్యర్థం రఘునన్దన ।

విససర్జ తతో గంగాం హరో బిన్దుసరః ప్రతి ॥ 43.10 ॥

తస్యాం విస్పృజ్యమానాయాం సప్తస్రోతాంసి జజ్జిరే ॥ 43.11 ॥

హ్లాదినీ పావనీ చైవ నళినీ చ తథాఽపరా ।

తిస్రః ప్రాచీం దిశం జగ్ముః గంగాశ్శివజలాశ్శుభాః ॥ 43.12 ॥

సుచక్షుశ్చైవ సీతా చ సిన్ధుశ్చైవ మహానదీ ।

తిస్రస్త్యేతా దిశం జగ్ముః ప్రతీచీం తు శుభోదకాః ॥ 43.13 ॥

సప్తమీ చాన్వగత్తాసాం భగీరథమథో నృపమ్ ॥ 43.14 ॥

భగీరథోఽపి రాజర్షిః దివ్యం సృన్దనమాస్థితః ।

ప్రాయాదగ్రే మహాతేజాః గంగా తం చాప్యనువ్రజత్ ॥ 43.15 ॥

గగనాచ్ఛంకరశిరః తతో ధరణిమాశ్రితా ।

వ్యసర్పత జలం తత్ర తీవ్రశబ్దపురస్కృతమ్ ॥ 43.16 ॥

మత్స్యకచ్ఛపసంఘైశ్చ శింశుమారగణైస్తదా ।

పతద్భిః పతితైశ్చాన్వైః వ్యరోచత వసున్ధరా ॥ 43.17 ॥

తతో దేవర్షిగన్ధర్వాః యక్షాసిద్ధగణాస్తదా ।

వ్యలోకయన్త తే తత్ర గగనాదాగతాం తథా ॥ 43.18 ॥

విమానైర్నగరాకారైః హయైర్గజవరైస్తదా ।

పారిప్లవగతైశ్చాపి దేవతాస్తత్ర విష్ఠితాః ॥ 43.19 ॥

తదద్భుతతమం లోకే గంగాపతనముత్తమమ్ ।

దిదృక్షవో దేవగణాః సమీయురమితౌజసః ॥ 43.20 ॥

సమృతద్భిస్సురగణైః తేషాం చాభరణౌజసా ।

శతాదిత్యమివాభాతి గగనం గతతోయదమ్ ॥ 43.21 ॥

శింశుమారోరగగణైః మీనైరపి చ చంచలైః ।

విద్యుద్భిరివ విక్షిప్తమ్ ఆకాశమభవత్తదా ॥ 43.22 ॥

పాణ్డైస్సలిలోత్పిడైః కీర్యమాణైస్సహస్రధా ।

శారదాఘ్రైరివాకీర్ణం గగనం హంససమ్లువైః ॥ 43.23 ॥

క్వచిద్రుతతరం యాతి కుటిలం క్వచిదాయతమ్ ।

వినతం క్వచిదుద్భూతం క్వచిద్యాతి శనైశ్శనైః ॥ 43.24 ॥

సలిలేనైవ సలిలం క్వచిదభ్యాహతం పునః ।

ముహురూర్ష్యముఖం గత్వా పపాత వసుధాతలమ్ ॥ 43.25 ॥

తచ్ఛంకరశిరోభ్రష్టం భ్రష్టం భూమితలే పునః ।

వ్యరోచత తదా తోయం నిర్మలం గతకల్మషమ్ ॥ 43.26 ॥

తత్ర దేవర్షి గన్ధర్వాః వసుధాతలవాసినః ।

భవాఙ్గపతితం తోయం పవిత్రమితి పస్పృశుః ॥ 43.27 ॥

శాపాత్రప్రపతితా యే చ గగనాద్వసుధాతలమ్ ।

కృత్వా తత్రాభిషేకం తే బభూవుర్గతకల్మషాః ॥ 43.28 ॥

ధూతపాపాః పునస్తేన తోయేనాథ సుభాస్వతా ।

పునరాకాశమావిశ్య స్వాన్ లోకాన్ ప్రతిపేదిరే ॥ 43.29 ॥

ముముదే ముదితో లోకః తేన తోయేన భాస్వతా ।

కృతాభిషేకో గంగాయాం బభూవ విగతక్లమః ॥ 43.30 ॥

భగీరథోఽపి రాజార్షిః దివ్యం స్యన్తనమాస్థితః ।

ప్రాయాదగ్రే మహాతేజాః తం గంగా పృష్ఠతోఽన్వగాత్ ॥ 43.31 ॥

దేవాస్పర్షిగణాస్సర్వే దైత్యదానవరాక్షసాః ।

గన్ధర్వయక్షప్రవరాః సకిన్నరమహెలారగాః ॥ 43.32 ॥

సర్వాశ్చాస్పరసో రామ భగీరథరథానుగామ్ ।

గంగామన్వగమన్ ప్రీతాః సర్వే జలచరాశ్చ యే ॥ 43.33 ॥

యతో భగీరథో రాజా తతో గంగాయశస్వినీ ।

జగామ సరితాం శ్రేష్ఠా సర్వపాపవినాశినీ ॥ 43.34 ॥

తతో హి యజమానస్య జహెల్వారద్భుతకర్మణః ।

గంగా సన్న్యావయామాస యజ్జవాటం మహాత్మనః ॥ 43.35 ॥

తస్యావలేపనం జ్ఞాత్వా క్రుద్ధో జహ్నుశ్చ రాఘవ ।

అపిబచ్ఛ జలం సర్వం గంగాయాః పరమాద్భుతమ్ ॥ 43.36 ॥

తతో దేవాస్సగన్ధర్వా ఋషయశ్చ సువిస్మితాః ।

పూజయన్తి మహాత్మానం జహ్నుం పురుషసత్తమమ్ ।

గంగాం చాపి నయన్తి స్మ దుహితృత్వే మహాత్మనః ॥ 43.37 ॥

తతస్తుష్టో మహాతేజాః శ్రోత్రాభ్యామస్సజత్ పునః ।

తస్మాజ్జహ్నుసుతా గంగా ప్రోచ్యతే జాహ్నువీతి చ ॥ 43.38 ॥

జగామ చ పునర్గంగా భగీరథరథానుగా ।

సాగరం చాపి సన్ప్రాప్తా సా సరిత్రవరా తదా ॥ 43.39 ॥

రసాతలముపాగచ్ఛత్ సిద్ధ్యర్థం తస్య కర్మణః ।

భగీరథోఽపి రాజర్షిః గంగామాదాయ యత్నతః ।

పితామహాన్ భస్మకృతాన్ అపశ్యద్దీనచేతనః ॥ 43.40 ॥

అథ తద్భస్మనాం రాశిం గంగాసలిలముత్తమమ్ ।

స్లావయద్దూతపాస్మానః స్వర్గం ప్రాప్తా రఘూత్తమ ॥ 43.41 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే త్రిచత్వారింశస్సర్గః**



**అథ శ్రీమద్రామాయణే ఆదికావ్యే బాలకాండే చతుశ్చత్వారింశస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

స గత్వా సాగరం రాజా గంగాయాఽనుగతస్తదా ।

ప్రవివేశ తలం భూమేః యత్ర తే భస్మసాత్కృతాః ॥ 44.1 ॥ (2 సార్లు)

భస్మన్యథాఽఘ్రతే రామ గంగాయాస్సలిలేన వై ।  
సర్వలోకప్రభుర్బ్రహ్మ రాజానమిదమబ్రవీత్ ॥ 44.2 ॥

తారితా నరశార్దూల దివం యాతాశ్చ దేవవత్ ।  
షష్ఠిః పుత్రసహస్రాణి సగరస్య మహాత్మనః ॥ 44.3 ॥

సాగరస్య జలం లోకే యావత్ స్థాస్యతి పార్థివ ।  
సగరస్యాత్మజాస్తావత్ స్వర్గే స్థాస్యన్తి దేవవత్ ॥ 44.4 ॥

ఇయం హి దుహితా జ్యేష్ఠా తవ గంగా భవిష్యతి ।  
త్వత్కృతేన చ నామ్నాఽథ లోకే స్థాస్యతి విశ్రుతా ॥ 44.5 ॥

గంగా త్రిపథగా రాజన్ దివ్యా భాగీరథీతి చ ।  
త్రీన్ పథో భావయన్తితి తతస్త్రిపథగా స్మృతా ॥ 44.6 ॥

పితామహానాం సర్వేషాం త్వమత్ర మనుజాధిప! ।  
కురుష్వ సలిలం రాజన్ ప్రతిజ్ఞామపవర్జయ ॥ 44.7 ॥

పూర్వకేణ హి తే రాజన్ తేనాతియశసా తదా ।  
ధర్మిణాం ప్రవరేణాపి నైష ప్రాప్తో మనోరథః ॥ 44.8 ॥

తథైవాంశుమతా తాత లోకేఽప్రతిమతేజసా ।  
గంగాం ప్రార్థయతా నేతుం ప్రతిజ్ఞా నాపవర్జితా ॥ 44.9 ॥

రాజర్షిణా గుణవతా మహర్షిసమతేజసా ।  
మత్తుల్యతపసా చైవ క్షత్రధర్మస్థితేన చ ॥ 44.10 ॥

దిలీపేన మహాభాగ తవ పిత్రాఽతితేజసా ।  
పునర్న శంకితానేతుం గంగాం ప్రార్థయఽతానఘ ॥ 44.11 ॥

సా త్వయా సమతిక్రాంతా ప్రతిజ్ఞా పురుషర్షభ ।  
ప్రాప్తోఽసి పరమం లోకే యశః పరమసమ్మతమ్ ॥ 44.12 ॥

యచ్ఛ గంగావతరణం త్వయా కృతమరిష్టమ ।  
అనేన చ భవాన్ ప్రాప్తః ధర్మస్యాయతనం మహత్ ॥ 44.13 ॥

స్లావయస్వ త్వమాత్మానం నరోత్తమ సదోచితే ।  
సలిలే పురుషవ్యాఘ్రు శుచిః పుణ్యఫలో భవ ॥ 44.14 ॥

పితామహానాం సర్వేషాం కురుష్వ సలిలక్రియామ్ ।  
స్వస్తి తేఽస్తు గమిష్యామి స్వం లోకం గమ్యతాం నృప ॥ 44.15 ॥

ఇత్యేవముక్త్యా దేవేశః సర్వలోకపితామహః ।  
యథాఽఽ గతం తథాఽఽ గచ్ఛత్ దేవలోకం మహాయశాః ॥ 44.16 ॥



భగీరథోఽపి రాజర్షిః కృత్వా సలిలముత్తమమ్ ।  
యథాక్రమం యథాన్యాయం సాగరాణాం మహాయశాః ॥ 45.17 ॥

కృతోదకశ్చుచీ రాజా స్వపురం ప్రవివేశ హ ।  
సమృద్ధార్థో నరశ్రేష్ఠ స్వరాజ్యం ప్రశశాస హ ॥ 44.18 ॥

ప్రముమోద చ లోకస్తం నృపమాసాద్య రాఘవ ।  
నష్టశోకస్సమృద్ధార్థః బభూవ విగతజ్వరః ॥ 44.19 ॥

ఏష తే రామ గంగాయాః విస్తరోఽభిహితో మయా ।  
స్వస్తి ప్రాప్నుహి భద్రం తే సంధ్యాకాలోఽతివర్తతే ॥ 44.20 ॥

ధన్యం యశస్యమాయుష్యం పుత్ర్యం స్వర్గ్యమతీవ చ ।  
యః శ్రావయతి విప్రేషు క్షత్రియేష్వితరేషు చ ।  
ప్రీయన్తే పితరస్తస్య ప్రీయన్తే దైవతాని చ ॥ 44.21 ॥

ఇదమాఖ్యానమవ్యగ్రో గంగావతరణం శుభమ్ ।  
యః శృణోతి చ కాకుత్స్థ సర్వాన్ కామానవాప్నుయాత్ ।  
సర్వే సాపాః ప్రణశ్యన్తి తీయుః కీర్తిశ్చ వర్తతే ॥ 44.22 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే చతుశ్చత్వారింశస్సర్గః**



**అథ శ్రీమద్రామాయణే ఆదికావ్యే బాలకాండే పంచచత్వారింశస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

విశ్వామిత్రవచశ్రుత్వా రాఘవస్సహలక్షణాః ।  
విస్మయం పరమం గత్వా విశ్వామిత్రమథాబ్రవీత్ ॥ 45.1 ॥ (2 సార్లు)

అత్యద్భుతమిదం బ్రహ్మాన్ కథితం పరమం త్వయా ।  
గంగావతరణం పుణ్యం సాగరస్యాపి పూరణమ్ ॥ 45.2 ॥

క్షణభూతేవ నౌ రాత్రిః సంవృత్తేయం మహాతపః ।  
ఇమాం చింతయతస్సర్వాం నిఖిలేన కథాం తవ ॥ 45.3 ॥

తస్య సా శర్వరీ సర్వా సహ సౌమిత్రిణా తదా ।  
జగామ చింతయానస్య విశ్వామిత్రకథాం శుభామ్ ॥ 45.4 ॥

తతః ప్రభాతే విమలే విశ్వామిత్రం మహామునిమ్ ।  
ఉవాచ రాఘవో వాక్యం కృతాహ్నికమరిన్దమః ॥ 45.5 ॥

గతా భగవతీ రాత్రిఃశ్రోతవ్యం పరమం శ్రుతమ్ ॥ 45.6 ॥

తరామ సరితాం శ్రేష్ఠాం పుణ్యాం త్రిపథగాం నదీమ్ ।  
నారేషా హి సుఖాస్తీర్ణా ఋషీణాం పుణ్యకర్మణామ్ ।  
భగవన్తమిహ ప్రాప్తం జ్ఞాత్వా త్వరితమాగతా ॥ 45.7 ॥

తస్య తద్వచనం శ్రుత్వా రాఘవస్య మహాత్మనః ।  
సన్తారం కారయామాస సర్వసంఘస్సరాఘవః ॥ 45.8 ॥

ఉత్తరం తీరమాసాద్య సమ్పూజ్యర్షిగణం తదా ।  
గంగాకూలే నివిష్టాస్తే విశాలాం దదృశుః పురీమ్ ॥ 45.9 ॥

తతో మునివరస్తార్థం జగామ సహరాఘవః ।  
విశాలాం నగరీం రమ్యాం దివ్యాం స్వర్గోపమాం తదా ॥ 45.10 ॥

అథ రామో మహాప్రాజ్ఞః విశ్వామిత్రం మహామునిమ్ ।  
పప్రచ్ఛ ప్రాంజలిర్భూత్వా విశాలాముత్తమాం పురీమ్ ॥ 45.11 ॥

కతరో రాజవంశోఽయం విశాలాయాం మహామునే ।  
శ్రోతుమిచ్ఛామి భద్రం తే పరం కౌతూహలం హి మే ॥ 45.12 ॥

తస్య తద్వచనం శ్రుత్వా రామస్య మునిపుంగవః ॥  
ఆఖ్యాతుం తత్సమారేభే విశాలస్య పురాతనమ్ ॥ 45.13 ॥

శ్రూయతాం రామ శక్రస్య కథాం కథయతఃశుభామ్ ।  
అస్మిన్ దేశే తు యద్వృత్తం తదపి శృణు రాఘవ ॥ 45.14 ॥

పూర్వం కృతయుగే రామ దితేః పుత్రా మహాబలాః ।  
అదితేశ్చ మహాభాగ వీర్యవన్తస్సుధార్మికాః ॥ 45.15 ॥

తతస్తేషాం నరశ్రేష్ఠ బుద్ధిరాసీన్మహాత్మనామ్ ।  
అమరా అజరాశ్చైవ కథం స్యామ నిరామయాః ॥ 45.16 ॥

తేషాం చింతయతాం రామ బుద్ధిరాసీన్మహాత్మనామ్ ।  
క్షీరోదమథనం కృత్వా రసం ప్రాప్స్యామ తత్ర వై ॥ 45.17 ॥

తతో నిశ్చిత్య మథనం యోక్తం కృత్వా చ వాసుకిమ్ ।  
మన్థానం మన్దరం కృత్వా మమన్థరమితౌజసః ॥ 45.18 ॥

అథ వర్షసహస్రేణ సదణ్డస్సకమణ్డలుః ।  
పూర్వం ధన్వన్తరిర్నామ అప్పరాశ్చ సువర్చసః ॥ 45.19 ॥

అప్పు నిర్మథనాదేవ రసాస్తస్మాద్వరాస్త్రియః ।  
ఉత్పేతుర్మనుజశ్రేష్ఠ తస్మాదస్పరసోఽభవన్ ॥ 45.20 ॥

షష్ఠిః కోట్యోఽభవంస్తాసామ్ అప్పరాణాం సువర్చసామ్ ।  
అసంఖ్యేయాస్తు కాకుత్స్థ యాస్తాసాం పరిచారికాః ॥ 45.21 ॥

న తాస్మై ప్రతిగృహ్లాన్తి సర్వే తే దేవదానవాః ।  
అప్రతిగ్రహణాదేవ తేన సాధారణాస్మృతాః ॥ 45.22 ॥

వరుణస్య తతః కన్యా వారుణీ రఘునన్దన ।  
ఉత్పపాత మహాభాగా మార్గమాణా పరిగ్రహమ్ ॥ 45.23 ॥

దితేః పుత్రా న తాం రామ జగృహుర్వరుణాత్మజామ్ ।  
అదితేస్తు సుతా వీర జగృహుస్తామనిన్దితామ్ ॥ 45.24 ॥

అసురాస్తేన దైతేయాః సురాస్తేనాదితేః సుతాః ।  
హృష్టాః ప్రముదితాశ్చాసన్ వారుణీగ్రహణాత్పురాః ॥ 45.25 ॥

ఉచ్చైశ్శ్రవా హయశ్రేష్ఠః మణిరత్నం చ కౌస్తుభమ్ ।  
ఉదతిష్ఠన్నరశ్రేష్ఠ తథైవామృతముత్తమమ్ ॥ 45.26 ॥

అథ తస్య కృతే రామ మహానాసీత్కులక్షయః ।  
అదితేస్తు తతః పుత్రాః దితేః పుత్రానసూదయన్ ॥ 45.27 ॥

ఏకతోఽభ్యాగమన్ సర్వే హ్యసురా రాక్షసైస్సహ ।  
యుద్ధమాసీన్మహాఘోరం వీర త్రైలోక్యమోహనమ్ ॥ 45.28 ॥

యదా క్షయం గతం సర్వం తదా విష్ణుర్మహాబలః ।  
అమృతం సోఽహరత్క్షారం మాయామాస్థాయ మోహినీమ్ ॥ 45.29 ॥

యే గతాఽభిముఖం విష్ణుమ్ అక్షయం పురుషోత్తమమ్ ।  
సమ్ప్లిష్టాస్తే తదా యుద్ధే విష్ణునా ప్రభవిష్ణునా ॥ 45.30 ॥

అదితేరాత్మజా వీరాః దితేః పుత్రాన్నిజఘ్నిరే ।  
తస్మిన్ యుద్ధే మహాఘోరే దైతేయాదిత్యయోర్భృశమ్ ॥ 45.31 ॥

నిహత్య దితిపుత్రాంశ్చ రాజ్యం ప్రాప్య పురన్దరః ।  
శశాస ముదితో లోకాన్ సర్వీసంఘాన్ సచారణాన్ ॥ 45.32 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే పంచచత్వారింశస్సర్గః**



**అథ శ్రీమద్రామాయణే ఆదికావ్యే బాలకాండే షట్చత్వారింశస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

హతేషు తేషు పుత్రేషు దితిః పరమదుఃఖితా ।  
 మారీచం కాశ్యపం రామ భర్తారమిదమబ్రవీత్ ॥ 46.1 ॥ (2 సార్లు)

హతపుత్రాఽస్మి భగవన్ తవ పుత్రైర్మహాబలైః ।  
 శక్రహన్తారమిచ్ఛామి పుత్రం దీర్ఘతపోర్జితమ్ ॥ 46.2 ॥

సాఽహం తపశ్చరిష్యామి గర్భం మే దాతుమర్హసి ।  
 ఈశ్వరం శక్రహన్తారం త్వమనుజ్ఞాతుమర్హసి ॥ 46.3 ॥

తస్యాస్తద్వచనం శ్రుత్వా మారీచః కాశ్యపస్తదా ।  
 ప్రత్యువాచ మహాతేజాః దితిం పరమదుఃఖితామ్ ॥ 46.4 ॥

ఏవం భవతు భద్రం తే శుచిర్భవ తపోధనే ।  
 జనయిష్యసి పుత్రం త్వం శక్రహన్తారమాహవే ॥ 46.5 ॥

పూర్ణే వర్షసహస్రే తు శుచిర్యది భవిష్యసి ।  
 పుత్రం త్రైలోక్యభర్తారం మత్తస్త్వం జనయిష్యసి ॥ 46.6 ॥

ఏవముక్త్యా మహాతేజాః పాణినా స మమార్ష తామ్ ।  
 సమాలభ్య తతః స్వస్తి ఇత్యుక్త్యా స తపసే యయౌ ॥ 46.7 ॥

గతే తస్మిన్నరశ్రేష్ఠ దితిః పరమహర్షితా ।  
 కుశప్లవనమాసాద్య తపస్తేపే సుదారుణామ్ ॥ 46.8 ॥

తపస్తస్యాం హి కుర్వన్త్యాం పరిచర్యాం చకార హా ।  
 సహస్రాక్షో నరశ్రేష్ఠ పరయా గుణసమ్పదా ॥ 46.9 ॥

అగ్నిం కుశాన్ కాప్తమపః ఫలం మూలం తథైవ చ ।  
 న్యవేదయత్సహస్రాక్షః యచ్ఛాన్యదపి కాంక్షితమ్ ॥ 46.10 ॥

గాత్రసంవహనైశ్చైవ శ్రమాపనయనైస్తథా ।  
 శక్రస్సర్వేషు కాలేషు దితిం పరిచచార హా ॥ 46.11 ॥

అథ వర్షసహస్రే తు దశోనే రఘునన్దన ।  
 దితిః పరమసమ్ప్రీతా సహస్రాక్షమథాబ్రవీత్ ॥ 46.12 ॥

యాచితేన సురశ్రేష్ఠ తవ పిత్రా మహాత్మనా ।  
 వరో వర్షసహస్రాస్తే దత్తో మమ సుతం ప్రతి ॥ 46.13 ॥

తపశ్చరన్త్యా వర్షాణి దశ వీర్యవతాం వర ।  
 అవశిష్టాని భద్రం తే భ్రాతరం ద్రక్ష్యసే తతః ॥ 46.14 ॥

తమహం త్వత్కృతే పుత్ర సమాధాస్యే జయోత్సుకమ్ ।  
 త్రైలోక్యవిజయం పుత్ర సహ భోక్ష్యసి విజ్వరః ॥ 46.15 ॥

ఏవముక్త్యా దితిశ్చక్రం ప్రాప్తే మధ్యం దివాకరే ।  
నిద్రయాఽపహృతా దేవీ పాదౌ కృత్వాఽథ శీర్షతః ॥ 46.16 ॥

దృష్ట్వా తామశుచిం శక్రః పాదతః కృతమూర్ధజామ్ ।  
శిరస్థానే కృతా పాదౌ జహాస చ ముమోద చ ॥ 46.17 ॥

తస్యాశ్చరీరవివరం వివేశ చ పురన్దరః ।  
గర్భం చ సప్తధా రామ బిభేద పరమాత్మవాన్ ॥ 46.18 ॥

భిద్యమానస్తతో గర్భః వజ్రేణ శతపర్వణా ।  
రురోద సుస్వరం రామ తతో దితిరబుధ్యత ॥ 46.19 ॥

మా రుదో మా రుదశ్చేతి గర్భం శక్రోఽభ్యభాషత ।  
బిభేద చ మహాతేజాః రుదన్తమపి వాసవః ॥ 46.20 ॥

న హన్తవ్యో న హన్తవ్యః ఇత్యేవం దితిరబ్రవీత్ ।  
నిష్పృపాత తతశ్చక్రః మాతుర్వచనగౌరవాత్ ॥ 46.21 ॥

ప్రాంజలిర్వజ్రసహితః దితిం శక్రోఽభ్యభాషత ।  
అశుచిర్దేవి సుప్తాఽసి పాదయోః కృతమూర్ధజా ॥ 46.22 ॥

తదన్తరమహం లబ్ధ్యా శక్రహన్తారమాహవే ।  
అభిదం సప్తధా దేవి తన్మే త్వం క్షన్తుమర్హసి ॥ 46.23 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే షట్పత్వారింశస్సర్గః**



**అథ శ్రీమద్రామాయణే ఆదికావ్యే బాలకాండే సప్తచత్వారింశస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

సప్తధా తు కృతే గర్భే దితిః పరమదుఃఖితా ।  
సహస్రాక్షం దురాధర్షం వాక్యం సానునయాబ్రవీత్ ॥ 47.1 ॥ (2 సార్లు)

మమాపరాధాద్గర్భోఽయం సప్తధా విఫలీకృతః ।  
నాపరాధోఽస్తి దేవేశ తవాత్ర బలసూదన ॥ 47.2 ॥

ప్రియం తు కర్తుమిచ్ఛామి మమ గర్భవిపర్యయే ।  
మరుతాం సప్తసప్తానాం స్థానపాలా భవన్ద్విమే ॥ 47.3 ॥

వాతస్కన్ధా ఇమే సప్త చరన్తు దివి పుత్రక ।  
మారుతా ఇతి విఖ్యాతాః దివ్యరూపా మమాత్మజాః ॥ 47.4 ॥

బ్రహ్మలోకం చరత్వేకః ఇన్ద్రలోకం తథాపరః ।  
 దివి వాయురితి ఖ్యాతః తృతీయోఽపి మహాయశాః ॥ 47.5 ॥  
 చత్వారస్తు సురశ్రేష్ఠ దిశో వై తవ శాసనాత్ ।  
 సంచరిష్యన్తు భద్రం తే దేవభూతా మమాత్మజాః ।  
 త్వత్కృతేనైవ నామ్నా చ మారుతా ఇతి విశ్రుతాః ॥ 47.6 ॥  
 తస్యాస్తద్వచనం శ్రుత్వా సహస్రాక్షః పురన్దరః ।  
 ఉవాచ ప్రాంజలిర్వాక్యం దితిం బలనిషూదనః ॥ 47.7 ॥  
 సర్వమేతద్యథోక్తం తే భవిష్యతి న సంశయః ।  
 విచరిష్యన్తి భద్రం తే దేవభూతాస్తవాత్మజాః ॥ 47.8 ॥  
 ఏవం తా నిశ్చయం కృత్వా మాతాపుత్రౌ తపోవనే ।  
 జగ్ముఃస్త్రిదివం రామ కృతార్థావితి నఃశ్రుతమ్ ॥ 47.9 ॥  
 ఏష దేశస్య కాకుత్స్థ మహేంద్రాధ్యుషితః పురా ।  
 దితిం యత్ర తపస్సీద్ధామేవం పరిచచార సః ॥ 47.10 ॥  
 ఇక్ష్వాకోఽస్తు నరవ్యాఘ్రు పుత్రః పరమధార్మికః ।  
 అలమ్బుసాయాముత్పన్నః విశాల ఇతి విశ్రుతః ॥ 47.11 ॥  
 తేన చాసీదిహ స్థానే విశాలేతి పురీ కృతా ।  
 విశాలస్య సుతో రామ హేమచన్ద్రో మహాబలః ॥ 47.12 ॥  
 సుచన్ద్ర ఇతి విఖ్యాతః హేమచన్ద్రాదనన్తరః ।  
 సుచన్ద్రతనయో రామ ధూమ్రాశ్వ ఇతి విశ్రుతః ॥ 47.13 ॥  
 ధూమ్రాశ్వతనయశ్చాపి స్పంజయస్సమపద్యత ।  
 స్పంజయస్య సుతశ్రీమాన్ సహదేవః ప్రతాపవాన్ ॥ 47.14 ॥  
 కుశాశ్వస్సహదేవస్య పుత్రః పరమధార్మికః ।  
 కుశాశ్వస్య మహాతేజాః సోమదత్తః ప్రతాపవాన్ ॥ 47.15 ॥  
 సోమదత్తస్య పుత్రస్తు కాకుత్స్థ ఇతి విశ్రుతః ॥ 47.16 ॥  
 తస్య పుత్రో మహాతేజాః సన్ప్రుత్యేష పురీమిమామ్ ।  
 ఆవసత్యమరప్రఖ్యః సుమతిర్నామ దుర్జయః ॥ 47.17 ॥  
 ఇక్ష్వాకోఽస్తు ప్రసాదేన సర్వే వైశాలికా నృపాః ।  
 దీర్ఘాయుషో మహాత్మానః వీర్యవన్తస్సుధార్మికాః ॥ 47.18 ॥  
 ఇహోద్య రజనీం రామ సుఖం వత్స్యామహే వయమ్ ।  
 శ్వః ప్రభాతే నరశ్రేష్ఠ జనకం ద్రష్టుమర్హసి ॥ 47.19 ॥

సుమతిస్తు మహాతేజాః విశ్వామిత్రముపాగతమ్ ।

శ్రుత్వా నరవరశ్రేష్ఠః ప్రత్యుద్గచ్ఛన్మహాయశాః ॥ 47.20 ॥

పూజాం చ పరమాం కృత్వా సోపాధ్యాయస్సబాన్ధవః ।

ప్రాంజలిః కుశలం పృష్ట్వా విశ్వామిత్రమథాబ్రవీత్ ॥ 47.21 ॥

ధన్యోఽస్త్వనుగృహీతోఽస్మి యస్య మే విషయం మునిః ।

సమ్ప్రాప్తో దర్శనం చైవ నాస్తి ధన్యతరో మయా ॥ 47.22 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే నప్తచత్వారింశస్సర్గః**



**అథ అష్టచత్వారింశః సర్గః**

పృష్ట్వా తు కుశలం తత్ర పరస్పరసమాగమే ।

కథాన్తే సుమతిర్వాక్యం వ్యాజహార మహామునిమ్ ॥ 48.1 ॥



**శ్రీరామస్తుతిః** - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః** - ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

**శ్రీరామచంద్రపరబ్రహ్మణే నమః**

